




## विद्यालयों व बहुमंजिली इमारतों में वाटर हार्वेस्टिंग की व्यवस्था जरूरी

- भविष्य में कोलकाता के लोगों को पानी को लेकर चुनौतियों का सामना करना पड़ सकता है : प्रो मजूमदार

**कोलकाता.** कंसर्न फॉर कोलकाता की ओर से 'क्यों कोलकाता के नागरिकों को पानी की चुनौतियों की चिंता करनी चाहिए' के विषय पर परिचर्चा सत्र का आयोजन किया गया. इस मौके पर पैटॉन ग्रुप की अध्यक्ष (बिजनेस डेवलपमेंट) प्रियम बुधिया ने कहा कि सभी विद्यालयों व बहुमंजिली इमारतों में जल संचयन (वाटर हार्वेस्टिंग) की व्यवस्था की जानी चाहिए. जादवपुर विश्वविद्यालय के प्रोफेसर डॉ अरुणभ मजूमदार ने कहा



कि भविष्य में कोलकाता के लोगों को पानी को लेकर चुनौतियों का सामना करना पड़ सकता है. इस पर उन्होंने एक आंकड़ा भी पेश किया. निगम के जलापूर्ति विभाग के अधिकारी विभाष माइती ने कहा कि पानी की बर्बादी को रोकना प्रत्येक नागरिक का

कर्तव्य है. सत्र के अध्यक्ष नारायण जैन ने आर्सोनिक युक्त पानी से होने वाले दुष्प्रभाव के बारे में जानकारीयां दीं. कंसर्न फॉर कोलकाता के केएस अधिकारी ने स्वागत भाषण दिया, जबकि अशोक पुरोहित ने धन्यवाद ज्ञापित किया.